

તા. ૦૭-૦૧-૨૦૨૬, બુધવાર, (જામનગર આવૃત્તિ)

સૌરાષ્ટ્ર આસપાસ

ઓખા ખાતે દરિયાઈ સુરક્ષા સુનિશ્ચિત કરવા જનજાગૃતિ સેમિનાર યોજવામાં આવ્યો



દારકા : ગુજરાત રાજ્યના વિશાળ દરિયાકાંઠા તેમજ આસપાસના જમીની વિસ્તારોની સુરક્ષા મજબૂત કરવા હેતુ રાજ્ય સરકાર દ્વારા રચાયેલ મરીન ટાસ્ક ફોર્સ દ્વારા દેવભૂમિ દ્વારકાના છેવાડાના અતિસંવેદનશીલ ગણાતા ઓખા વિસ્તારમાં દરિયાકાંઠાના વિસ્તારના ગ્રામીણ તથા શહેરીજનોને વિશેષ જાગૃતિ માટે સેમિનાર યોજવામાં આવ્યો હતો. દરિયાઈ માર્ગે થતી દેશવિરોધી પ્રવૃત્તિઓ અને આતંકવાદી જોખમો સામે લડવા માટે સ્થાનિક નાગરિકોને સહભાગી બનાવવાના ઉદ્દેશ્ય સાથે આ સુંબેશ હાથ ધરવામાં આવી છે. ઓખા ખાતે મરીન ટાસ્ક ફોર્સના લીડર કે. પી. પારેખની આગેવાની યોજાયેલ જનજાગૃતિ સેમિનારમાં સ્થાનિક અધિકારીગણ, ગ્રામીણ વિસ્તારના સરપંચો, ઉપસરપંચો, તલાટી કમ મંત્રીઓ તથા સ્થાનિક ગ્રામજનો ઉપસ્થિત રહ્યા હતા. દરિયાકાંઠાના વિસ્તારમાં રહેતા લોકોમાં જાગૃતિ હેઠળ ચાલતા સમગ્ર અભિયાન એ. ટી. એસ. ના અધિક પોલીસ મહાનિદેશક અમિતકુમાર વિશ્વકર્મા, મરીન ટાસ્ક ફોર્સના પોલીસ મહાનિરીક્ષક પી. એલ. માલ તથા હજીરા પોલીસ અધિક્ષક એસ. જે. પરમારના સીધા માર્ગદર્શનમાં ચલાવવામાં આવી રહ્યું છે. જેમાં આ અગાઉ પણ નાયબ પોલીસ અધિક્ષક કે. પી. પારેક, પી. એસ. આઈ. બી. એચ. ચાવડા અને આર. કે. જાડેજા દ્વારા ડિસેમ્બર માસમાં અલગ અલગ દિવસે ભોગાત, ઓખામઢી તથા સલાયા બંદરમાં પણ સ્થાનિક અધિકારીગણ અને ગ્રામજનો સાથે જનજાગૃતિ અંગે બેઠક યોજી દરિયાઈ માર્ગે સંભવિત આતંકવાદી ઘુસણખોરીને અટકાવવા સતર્કતા દાખવવા, શંકાસ્પદ બોટ કે વ્યક્તિ જણાયે પોલીસને જાણ કરવા, બિનવાસ્તવી હાલતમાં શંકાસ્પદ કેફી પદાર્થો કે રિક્ષોટકોને સ્પર્શ કર્યા વગર જ પોલીસને જાણ કરવી જેવી બાબતો અંગે માર્ગદર્શન પૂરું પાડવામાં આવ્યું હતું અને દેશની સુરક્ષામાં મરીન ટાસ્ક ફોર્સના કમાન્ડો હંમેશા એલર્ટ રહેતા હોય આમ છતાં માચ્છીમારો અને કિનારાના રહીશો આંખ અને કાન સમાન ભૂમિકા ભજવી શકે તેવી સમજ આપવામાં આવી હતી. આ સાથે દરિયાઈ સુરક્ષા અને મદદ માટેના જરૂરી હેલ્પલાઇન નંબર્સ ધરાવતા પેમ્ફલેટ્સનું વિતરણ કરવામાં આવેલ અને ગ્રામ પંચાયત કચેરી, સ્થાનિક મહત્વના વિસ્તારો, બસ સ્ટેશન, રીક્ષા સ્ટેન્ડ ઇત્યાદિ જાહેર સ્થળોએ પોસ્ટર્સ લગાવી સતત જાગૃત રહેવા અપીલ કરવામાં આવેલ.

દ્વારકા ગુગળી બ્રાહ્મણ શાંતિ સમસ્ત મહિલા મંડળ દ્વારા હોમાત્મક સુંદરકાંડ સંપન્ન



દ્વારકા : શ્રી દ્વારકા ગુગળી બ્રાહ્મણ શાંતિ સમસ્ત મહિલા મંડળ દ્વારા પુરુષોત્તમ ભવન ખાતે હોમાત્મક સુંદરકાંડ ગઈકાલ સાંજે પ વાગ્યાથી યોજાયો હતો. સુંદરકાંડનું પઠન દ્વારકાના પ્રખ્યાત રામ ભક્ત વર્ષાબેન અનડકટ હીમાબેન ઠાકર જાગૃતીબેન પૂજારીની અધ્યક્ષતામાં મહિલા મંડળની બહેનો દ્વારા કરવામાં આવ્યું હતું. શ્રી ગુરુકૃપા જ્યોતિષ કાર્યાલયના શાસ્ત્રી વેદાંતભાઈ ભટ્ટ તથા શાસ્ત્રી હિતાર્થભાઈ ભટ્ટના આચાર્ય સ્થાને પ્રતિનિધિ યજમાન શ્રી વિષ્ણુભાઈ ઠાકર પરિવાર દ્વારા આ કાર્ય સંપન્ન થયું. બરડાઈ બ્રાહ્મણ મોટી શાંતિના જરૂરિયાતમંદોને મકરશંકતીના વસ્તુઓનું વિતરણ જામનગર : જામનગરના જેથંકર પંડ્યા તથા ગવેરબેન પંડ્યા ચેરી. ટ્રસ્ટના ટ્રસ્ટી નારણજી ભોગાપતાના જણાવ્યા પ્રમાણે બરડાઈ બ્રાહ્મણ મોટી શાંતિ (સમસ્ત) ના આર્થિક રીતે નબળા જરૂરિયાતમંદ શાંતિજનોને પરિવાર ટીક જીવન જરૂરી વસ્તુઓનું વિતરણ કરવાનું આયોજન છે, જેમાં અન્ય દાતા જીતેન્દ્ર ડી. પંડ્યા (અમદાવાદ) નો પણ સહયોગ મળ્યો છે. આ વિતરણ તા. ૧૪-૧-૨૦૨૬ ના સાંજે ૪ થી ૬-૩૦ દરમિયાન (એકજ દિવસ) નારણજી ભોગાપતા, હરસિદ્ધિ ભુવન, યોદે નં. ૧૧૯, વાલકેશ્વરીનગરી, જામનગરમાંથી કરવામાં આવશે. ટ્રસ્ટનું કાર્ડ કઢાવેલ છે તેમને જ વિતરણ કરાશે. વધુ વિગત માટે મો. નં. ૯૯૦૯૧૩૩૩૬૮ ઉપર સંપર્ક કરવો.

બેટ દ્વારકાધીશ મંદિર પરિસરમાં બેબી ફીડીંગ રૂમની વ્યવસ્થા કરાઈ



દ્વારકા : ભગવાન શ્રીકૃષ્ણની કર્મભૂમિ દેવભૂમિ દ્વારકામાં શ્રીકૃષ્ણના શયનસ્થાન ગણાતા યાત્રાધામ બેટ દ્વારકાધીશ મંદિર પરિસરમાં ધાત્રી માતાઓ અને નાના બાળકો માટે બેટ દેવસ્થાન સમિતિ દ્વારા બેબી ફીડીંગ રૂમની વ્યવસ્થા શરૂ કરવામાં આવી છે. બેટ દ્વારકાધીશ મંદિરે દરરોજ હજારો યાત્રીકો દર્શનાર્થે આવતા હોય ધાત્રી માતાઓને સ્વચ્છ, સલામત અને સુવિધાજનક માહોલ ઉપલબ્ધ બને તે હેતુ બેટ દ્વારકા દેવસ્થાન સમિતિ દ્વારા બેબી ફીડીંગ રૂમની વ્યવસ્થા અમલમાં મુકવામાં આવી છે. આજરોજ બેટ દેવસ્થાન સમિતિના ટ્રસ્ટીગણની ઉપસ્થિતિમાં મંદિર વ્યવસ્થાપક દ્વારા બેબી ફીડીંગ રૂમનું લોકાર્પણ કરવામાં આવ્યું હતું.

જામનગર સેવાની સુવાસ અમદાવાદ સુધી પહોંચી, ચકલીના માળાનું વિનામૂલ્યે વિતરણ



જામનગર : અમદાવાદની પ્રકૃતિ પરિચય ટીમ દ્વારા ગુજરાતના ૪૧ વન્ય જીવ તંદુરસ્તી દ્વારા લેવામાં આવેલી અદ્ભૂત ૮૦ ઉપરાંત તસવીરોની પ્રદર્શની અને પ્રકૃતિ તથા વન્ય જીવ પર શિક્ષણ આપવાનું આયોજન કરવામાં આવ્યું છે જેમાં જામનગરની પર્યાવરણ અને જીવવિજ્ઞાની સંસ્થા લાખોટા નેચર ક્લબ જામનગર દ્વારા ભારતીય જનતા પાર્ટીના કોર્પોરેટર ડિમ્પલબેન રાવલ ના સહકારથી વિનામૂલ્યે ચકલીના માળાનું વિતરણ કરવા માં આવેલ હતું, અમદાવાદની હડીસિલ વિઝ્યુઅલ આર્ટ સેન્ટર ખાતે યોજાયેલ આ માળા વિતરણ કાર્યક્રમમાં અનેક પર્યાવરણપ્રેમીઓ ઉપસ્થિત રહ્યા હતા, આ પ્રદર્શનીમાં જામનગરના સુવા વાઈલ્ડલાઈફ ફોટોગ્રાફર ભાવિક પારેખના ફોટોગ્રાફ્સ પણ પ્રદર્શિત કરવામાં આવ્યા છે.

સિક્કા ટી. પી. એસ. દ્વારા ગુજરાત ઈન્ટર ક્રિકેટ ટુર્નામેન્ટમાં ૧૨ ટિમો વચ્ચે મુકાબલો



જામનગર : ગુજરાત સ્ટેટ ઈલેક્ટ્રીસિટી કોર્પોરેશન લિમિટેડ કંપની દ્વારા ૧૮ મી ઈન્ટર ટીપીએસ ક્રિકેટ ટુર્નામેન્ટનું આયોજન કરવામાં આવેલ. જેમાં યજમાન પદ જી. એસ. ઈ. સી. એલ. ટી. પી. એસ સિક્કાને મળેલ છે. આ ક્રિકેટ ટુર્નામેન્ટ તા. ૩.૧.૨૬ થી શરૂ થઈ તા. ૮-૧ના રોજ સમાપન થશે અને સમગ્ર ગુજરાતની જી. એસ. ઈ. સી. એલ. વી ૧૨ ટિમો જેમાં સિક્કા, વણકાકોરી, પાંદ્રો, સુરેન્દ્રનગર, ગાંધીનગર, ધુવારણ, કડાણા, ઉકાઈ, ઉતરાણ, સરદારસરોવર, ભાવનગર અને વડોદરાની ટિમ આ ટુર્નામેન્ટમાં ભાગ લઈ રહેલ છે. ટુર્નામેન્ટની પૂર્વ સંધ્યાએ સિક્કા ટીપીએસ ના આંગણે સર્વે ટિમોનું આગમન અને સ્વાગત સાથે ટીપીએસ સિક્કાના ચીફ એન્જીનયર અને રેક્રિએશન ક્લબના પ્રમુખ એચ ડી મુંધવા, ડીજીએમ અને ટુર્નામેન્ટના કન્વીનર ડી આઈ સિંધા, સુપ્રી. એન્જી. એસ એચ કહાર એન આર પટેલ, ડી કે આઈ ગઢવી, ડી એચ નકુમ, ડી આર નાગાણી, વી એચ રાજ્યગુરુ, રિક્રિએશન ક્લબના હોદેદારો ડી એમ ઝાલા, પી એમ જેઠવા, બી આઈ ગઢવી, ડી એચ નકુમ, ડી આર નાગાણી, વી એચ રાજ્યગુરુ, ત્રિવેદીની યાદીમાં જણાવેલ છે.

જામનગરમાં ઈન્ડિયન એસો. ઓફ ઓક્યુપેશનલ હેલ્થની ૭૬ મી રાષ્ટ્રીય કોન્ફરન્સનો પ્રારંભ

જામનગર : ઈન્ડિયન એસોસિએશન ઓફ ઓક્યુપેશનલ હેલ્થની ૭૬મી રાષ્ટ્રીય કોન્ફરન્સનું આયોજન એસોસિએશન ઓફ ઓક્યુપેશનલ હેલ્થ, જામનગર શાખા દ્વારા પદમ બેન્કવેટ એન્ડ લોન, એરપોર્ટ ૨૦૬, જામનગર, ગુજરાત ખાતે ૭ થી ૧૦ જાન્યુઆરી ૨૦૨૬ દરમિયાન કરવામાં આવી રહ્યું છે. આ કોન્ફરન્સની થીમ “વ્યવસાયિક આરોગ્ય, સુરક્ષા અને સુખાકારીનું પુનઃપરિભાષન- વર્તમાન પડકારોનું માર્ગદર્શન અને ભવિષ્યના ઉકેલોનું ઘડતર” છે, જે ઝડપી ઔદ્યોગિકીકરણ, ટેકનોલોજીકલ વિકાસ તથા ઉદ્ભવતા કાર્યસ્થળ જોખમો અને તેમની નિવારણ પ્રક્રિયાઓના સંદર્ભમાં વ્યવસાયિક આરોગ્યના બદલાતા પરિપ્રેક્ષ્યને પ્રતિબિંબિત કરે છે. આ કોન્ફરન્સ રાષ્ટ્રીય વ્યવસાયિક આરોગ્ય માળખામાં શારીરિક આરોગ્ય, માનસિક આરોગ્ય અને સામાજિક-માનસિક સુખાકારીના મહત્વપૂર્ણ એકીકરણ પર કેન્દ્રિત છે, જેથી મજબૂત અને ઉત્પાદનશીલ કર્મચારી ટીમનું નિર્માણ થઈ શકે. આ કોન્ફરન્સ વાર્ષિક ફ્લેગશિપ ઈવેન્ટ છે, અને વ્યવસાયિક આરોગ્ય, સુરક્ષા અને સુખાકારીને શોધવામાં આવેલ છે. આ કોન્ફરન્સમાં ૧/૩ ના રવિવારે બપોરે ૧૨-૩૦થી શોધવામાં આવેલ છે. આ કોન્ફરન્સમાં ૧૦૬ વૈજ્ઞાનિક સંશોધન પેપર્સ અને ઈ-પોસ્ટર રજૂ કરવામાં આવશે. આ કોન્ફરન્સમાં પૂર્વ-પરિષદ વર્કશોપ્સ, ૪૪ મહેમાન વક્તાઓના સગો અને સિમ્પોઝિયમ, ૫ મુખ્ય પ્રવચન સગો તથા પ્રતિષ્ઠિત રાષ્ટ્રીય અને આંતરરાષ્ટ્રીય નિષ્ણાતો દ્વારા ૭ ગૌરવપૂર્ણ ઓરેશનો યોજાશે. ઉપરાંત, વ્યવસાયિક આરોગ્ય નિષ્ણાતો દ્વારા ૧૦૬ વૈજ્ઞાનિક સંશોધન પેપર્સ અને ઈ-પોસ્ટર રજૂ કરવામાં આવશે. આ કોન્ફરન્સ દરમિયાન વ્યવસાયિક આરોગ્ય અને સુરક્ષા ક્ષેત્રની નવીનતમ તકનીકો દર્શાવતું ઔદ્યોગિક પ્રદર્શન પણ યોજાશે. આ કોન્ફરન્સ દરમિયાન ૮૦થી વધુ પ્રતિષ્ઠિત નિષ્ણાતો પોતાના વિચારો રજૂ કરશે, જે કામદારોના આરોગ્ય અને સુખાકારીને આર્થિક પ્રગતિ તથા પર્યાવરણીય સંરક્ષણના કેન્દ્રસ્થાને રાખીને નવી દિશાઓ માટે પ્રેરણા આપશે. આયોજક સમિતિને ગૌરવ છે કે શ્રી પી. એમ. શાહ, નિયામક, ઔદ્યોગિક સલામતી અને આરોગ્ય નિયામક કચેરી, ગુજરાત સરકાર, આ પરિવેશના મુખ્ય અધિકારી તરીકે ઉપસ્થિત રહેશે. ઉપરાંત, મહેમાન વિશેષ તરીકે ડી. નંદિની દેશાઈ, શ્રી એમ. પી. શાહ સરકારી મેડિકલ કોલેજ, જામનગર, ગુજરાત કોન્ફરન્સને શોભાવશે તે બદલ અમને વિશેષ ગર્વ છે. કોન્ફરન્સને ભવ્ય સફળતા અપાવવા માટે કોન્ફરન્સ ડિરેક્ટર ડો. આર. રાજેશ, આયોજક અધ્યક્ષ ડો. કીર્તિ યુગાસમા તથા આયોજક સચિવ ડો. ભાવેશ એસ. ખોડિયા ના નેતૃત્વ હેઠળ આયોજન સમિતિ સંપૂર્ણ સમર્પણ અને મહેનત સાથે કાર્ય કરી રહી છે.

કલ્યાણપુર સરકારી વિનયન કોલેજ ખાતે મહિલાઓ માટે કાયદાકીય જાગૃતિ કાર્યક્રમ યોજાયો

દારકા : મહિલા અને બાળ અધિકારીની કચેરી દ્વારા દેવભૂમિ દ્વારકા જિલ્લાના કલ્યાણપુરમાં સરકારી વિનયન કોલેજ ખાતે કામકાજના સ્થળે સ્ત્રીઓની જાતિય સતામણી (અટકાવ, પ્રતિબંધ અને નિવારણ) અધિનિયમ-૨૦૧૩ અંતર્ગત જાગૃતિ કાર્યક્રમનું આયોજન કરવામાં આવ્યું હતું. મહિલાઓને તેમના કાયદાકીય અધિકારો અંગે માહિતગાર કરીને કાર્યસ્થળે સુરક્ષિત, સન્માનજનક અને ભયમુક્ત વાતાવરણનું મહત્વ સમજાવવાનું હતું તથા જાતિય સતામણી જેવી ઘટનાઓના કિસ્સામાં શું કાર્યવાહી કરવી તેની સમજ પૂરી પાડવાના હેતુથી આ કાર્યક્રમ યોજાયો હતો. કાર્યક્રમ દરમિયાન દહેજ પ્રતિબંધ અને સંરક્ષણ અધિકારીશ્રી પી. પી. જાદવે કામકાજના સ્થળે જાતિય સતામણીના વિવિધ સ્વરૂપો, તેની ઓળખ તેમજ મહિલાઓને પડતી સમસ્યાઓના કાયદેસર નિવારણ અંગે વિસ્તૃત ચર્ચા કરી હતી. તેમણે દહેજ પ્રતિબંધ અધિનિયમ અંગે માર્ગદર્શન આપ્યું હતું. ઉપરાંત ઘરેલું હિંસાના કિસ્સામાં કેવી સહાય અને ઉપાયો ઉપલબ્ધ છે તેની સંપૂર્ણ માહિતી આપી હતી. તાલુકા કાનૂની સેવા સત્તા સમિતિ તરફથી પધારેલ શ્રી સાગરભાઈ બેલાએ પોશ(POSH) કિશોરીઓમાં પોષણ સંબંધિત સમસ્યાઓ, તેના નિવારણ, સંતુલિત આહાર તથા આરોગ્યની મહત્વતા અંગે ઉપયોગી માર્ગદર્શન આપવામાં આવ્યું હતું. ડિસ્ટ્રિક્ટ હબ ફોર એમ્પાવરમેન્ટ ઓફ વિમેનના ડિસ્ટ્રિક્ટ કોર્ડિનેટર દિવ્યાબેન બારડ દ્વારા મહિલાઓ માટે અમલમાં રહેલી સરકારશ્રીની વિવિધ યોજનાઓ, કાયદાકીય સહાય અને સશક્તિકરણના ઉપાયો અંગે માહિતી આપવામાં આવી હતી. આ કાર્યક્રમમાં પ્રોજેક્ટ તૃષ્ટિ તથા જિલ્લા મહિલા અને બાળ અધિકારીની કચેરી હસ્તકના પ્રકલ્પોના કર્મચારીઓ, કોલેજના વિદ્યાર્થીઓ અને સ્ટાફ ઉત્સાહપૂર્વક ભાગ લઈ કાર્યક્રમને સફળ બનાવ્યો હતો.

હેપ્પી બર્થ-ડે જામનગરના સિયારામ રિસાઈકલિંગ લી.ના ચેરમેન રામગોપાલ મહેશ્વરીનો આજે જન્મદિવસ

જામનગરને કર્મભૂમિ બનાવીને ઉદ્યોગ ક્ષેત્રે જામનગરથી દિલ્હી સુધીનો વ્યાપ ધરાવતા અને કેન્દ્ર સરકાર દ્વારા બેસ્ટ એક્સપોર્ટનો એવોર્ડ ઉપરાંત જામનગરનો મેયર એવોર્ડ સહિતના વિવિધ સન્માન મેળવનારા નગરના અગ્રણી ઉદ્યોગપતિ રામગોપાલ મહેશ્વરીનો આજે જન્મદિવસ છે, ત્યારે તેઓએ કરેલા પ્રતિવર્ષ ના ભગવાન દ્વારાકાધીશને યજ્ઞ યજાવવા માટે ના કરેલા સંકલ્પના અનુસંધાને આજે ૬૩માં વર્ષમાં મંગલ પ્રવેશ સમયે દ્વારકાધીશજીના મંદિરે નૂતન ધ્વજરોહણનો કાર્યક્રમ અવિરત ચાલુ રાખ્યો છે. જે અંતર્ગત આજે સતત ૧૭૦માં વર્ષે પણ દ્વારકાધીશજીના મંદિરે નૂતન ધ્વજરોહણનો કાર્યક્રમ યોજાયો હતો. મુળ મધ્યપ્રદેશના અલીરાજપુરમાં જન્મેલા રામગોપાલ મહેશ્વરીએ જામનગરમાં સીયારામ સ્ટ્રુપ ઓફ કંપનીઝ, પ્રકાશ મેટલ્સ કંપનીની સ્થાપના કરી નિકાસ કરે તેમની સિદ્ધિને લઈને કેન્દ્ર સરકાર દ્વારા પણ એવોર્ડ એનાયત કરાયો હતો. અને હાલ તેઓ સીયારામ રિસાઈકલિંગ ઈન્ડસ્ટ્રીઝ લિમિટેડના ચેરમેન તરીકે કાર્યરત છે. રામગોપાલભાઈ સામાજિક ધાર્મિક-શૈક્ષણિક ક્ષેત્રમાં અનેકવિધ સંસ્થાઓ સાથે જોડાયેલા છે. તેઓના જન્મદિવસ નિમિત્તે "સૌરાષ્ટ્ર આસપાસ" દૈનિક પરિવાર શુભેચ્છા પાઠવે છે તેમનો મો. નં. ૯૮૨૫૨૨૦૫૦૦ છે.